
Janaih Kritam Purushottama Stotram

జనైః కృతం పురుషోత్తమస్తోత్రమ్ ౬

Document Information



Text title : Janaih Kritam Purushottama Stotram

File name : janaiHkRRitaMpurushottamastotram06.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 62/39-71||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



జనైః కృతం పురుషోత్తమస్తోత్రమ్ ౬



(ఆర్యాయనమునిప్రోక్షం పురుషోత్తమస్తోత్రమ్)

అథ నార్యో నరాః స్తోత్రం సర్వే చక్రుర్హరేస్తదా ।
ప్రేమపూర్ణహృదయాశ్చ స్థిరమానసవృత్తయః ॥ ౩౯॥

నమోఽస్తు తే పరే ధామ్ని రాజతే వై పరాత్మనే ।
నమోఽసంజ్ఞ్యసతీసాధీసాధుముక్తాభిశాసినే ॥ ౪౦॥

నమోఽక్షరాఽధిపతయేఽక్షరముక్తాఽభిశాసినే ।
నమో గోలోకవాసాయ గోపగోప్యభిశాసినే ॥ ౪౧॥

గవాం నాథాయ కృష్ణాయ శ్రీరాధాపతయే నమః ।
నమో వైకుణ్ఠవాసాయ శ్రీరమాపతయే నమః ॥ ౪౨॥

బహువైకుణ్ఠనాథాయ లక్ష్మీశ్రీపతయే నమః ।
శ్రీప్రభామణ్జులహంసాసగుణాస్వామినే నమః ॥ ౪౩॥

వృన్దాతులసీకమలాపార్వతీపతయే నమః ।
నమస్తేఽస్తు జగన్నాథ వాసుదేవ నమోఽస్తు తే ॥ ౪౪॥

శ్రీనివాస నమస్తేఽస్తు విష్వక్సేన నమోఽస్తు తే ।
గరుడధ్వజ గోపీశ విష్ణో వైకుణ్ఠ తే నమః ॥ ౪౫॥

పురుషోత్తమ దేవేశ సర్వేశ్వర నమోఽస్తు తే ।
అనాద్యాద్యంతమధ్యాంత నమస్తే పద్మజప్రియ ॥ ౪౬॥

సృష్టిగర్భ నమస్తుభ్యం శత్రుఞ్జయ నమోఽస్తు తే ।
నమో హిరణ్యరూపాయ కాలనేత్రాయ తే నమః ॥ ౪౭॥

మహానాభ మహామూల మూలావాస నమోఽస్తు తే ।
ధర్మావాస హృదావాస శుచిశ్రవః పృథుశ్రవా ॥ ౪౮॥

ధర్మాధ్యక్ష ప్రజాధ్యక్ష కాలాధ్యక్ష నమోఽస్తు తే ।
గదాధారిన్ పద్మధారిన్ శ్రుతిప్రశ్న నమోఽస్తుతే ॥ ౪౯॥

శ్రియోధర వనమాలాధర కృష్ణ నమోఽస్తుతే ।
 పురుష్టత మహాకల్ప సర్వాత్మస్తే నమో విభో ॥ ౫౦ ॥
 ద్వాదశాత్మక కాలాత్మన్ సామాత్మన్ పరమేశ్వర ।
 వ్యోమార్కాత్మక చన్ద్రాత్మన్ సర్వసూక్ష్మ నమోఽస్తు తే ॥ ౫౧ ॥
 నీలకేశ గుడాకేశ మహాకేశ నమోఽస్తు తే ।
 మణ్డలకేశ హృషీకేశ సర్వకేశ నమోఽస్తు తే ॥ ౫౨ ॥
 శ్వేత రక్త తథా పీత చిత్ర కృష్ణ నమోఽస్తు తే ।
 కుశేశయ ప్రీతికర్తృణోవిన్ద హంస తే నమః ॥ ౫౩ ॥
 నమస్తే ధర్మనేత్రాయ సహస్రాక్షాయ తే నమః ।
 నమస్తే విశ్వరూపాయ ధామరూపాయ తే నమః ॥ ౫౪ ॥
 న్యగ్రోధాయ పిప్పలాయ మహాశాఖాయ తే నమః ।
 స్కంధపత్రాఙ్కరలతాపల్లవాయ నమోఽస్తు తే ॥ ౫౫ ॥
 త్వం వై వేదమయో విష్ణుస్తీర్థదేవమతో విభుః ।
 భూర్భువఃస్వఃస్వరూపస్త్వం యజ్ఞభాగభుజే నమః ॥ ౫౬ ॥
 పరబ్రహ్మ నమస్తేఽస్తు శబ్దబ్రహ్మ నమోఽస్తు తే ।
 విద్యా త్వం వేద్యరూపస్త్వం వన్దనీయ నమోఽస్తు తే ॥ ౫౭ ॥
 నారీవాణీస్వరూపస్త్వం నరే దయాస్వరూపకః ।
 పుత్రే వాత్సల్యభావస్త్వం త్వాం వయం శరణం గతాః ॥ ౫౮ ॥
 ఉద్ధారం కురు సంసారాద్భగవన్ పరమేశ్వర ।
 ఇత్యుక్త్వా మౌనమానేదుస్తతశ్చార్షాయనో మునిః ॥ ౫౯ ॥
 తుష్టావ పరయా ప్రీత్యా శ్రీకాన్తం పురుషోత్తమమ్ ।
 మత్స్యం నమస్యే కూర్మం చ నమస్యే హయశీర్షకమ్ ॥ ౬౦ ॥
 త్రివిక్రమం నమస్యే చ నమస్యే మాధవం ప్రభుమ్ ।
 ఈశానం చ హృషీకేశం నమస్యే చ కుమారిలమ్ ॥ ౬౧ ॥
 నారాయణం నమస్యేఽహం నమస్యే గరుడధ్వజమ్ ।
 నరసింహం నమస్యే చ నమస్యే కామపాలినమ్ ॥ ౬౨ ॥
 పుణ్డరీకనిభనేత్రం నమస్యే శ్రీనరాయణమ్ ।
 నమస్యే ధ్వజచక్రాబ్ధనుర్మీనసుశూలినమ్ ॥ ౬౩ ॥

గోపతిం కమ్భరాపుత్రం విభుం గోపాలనన్దనమ్ |
 నమస్యే చ గదాపాణిం చాశ్వపట్టసరఃస్థితమ్ || ౬౪ ||
 అర్ధనారీశ్వరం నాథం నారీవృన్దనుఖప్రదమ్ |
 నమస్యే పద్మహస్తం చ పద్మసక్తినమిత్యపి || ౬౫ ||
 నమస్యే పద్మకిరణం తథోర్ధ్వరేఖపత్తలమ్ |
 లక్ష్మీప్రతిమజఘనం నమస్యే వనమాలినమ్ || ౬౬ ||
 నమస్యే ధరణినాథం నమస్యేఽహం శ్రియః పతిమ్ |
 అనాథనాథ నౌకాస్థ విమానస్థ చ తే నమః || ౬౭ ||
 హృత్స్థ భక్తవిహారస్థ దీనరక్షాస్థ తే నమః |
 త్రిణాచికేతం బ్రహ్మాణం నమస్యే చ మహౌజనమ్ || ౬౮ ||
 సర్వామయవినాశం చ నమస్యే పూణతర్పణమ్ |
 నమస్యే రుక్మకవచం నమస్యే పురుషోత్తమమ్ || ౬౯ ||
 వనస్పతిం మధుపతిం నమస్యే చ సుధాపతిమ్ |
 వాసుదేవం చక్రపాణిం నమస్యే చ యశోధనమ్ || ౭౦ ||
 సర్వభూతగతం శాన్తం ధర్మమూర్తిం పరేశ్వరమ్ |
 నమస్యే మోక్షదం నాథం శరణ్యం శరణం వ్రజే || ౭౧ ||
 ఏవం తుష్టావ దేవేశం శ్రీమానార్యాయనో మునిః |
 ఇతి శ్రీలక్ష్మీనారాయణీయసంహితా | ఖణ్డ ౨| అధ్యాయ ౬౨-అధ్యాయాన్తర్గతం
 జనైః కృతం తథా ఆర్యాయనమునిప్రోక్తం పురుషోత్తమస్తోత్రం సమ్పూర్ణమ్ |
 లక్ష్మీనారాయణీయసంహితా | ఖణ్డ ౨| అధ్యాయ ౬౨/౩౯-౭౧ ||

lakShmInArAyaNIyasaMhitA . khaNDa 2. adhyAya 62/39-71..

Proofread by PSA Easwaran

pdf was typeset on February 5, 2026

——
Please send corrections to sanskrit@cheerful.com

